

تاریخ: [۲۰۲۵/۰۳/۱۱]

فتویٰ نمبر: [۶۸۴]

بِسْمِ اللّٰهِ الرَّحْمٰنِ الرَّحِیْمِ

عقیقہ کے گوشت کی تقسیم کا طریقہ

سوال

عقیقہ کے گوشت کو کس طرح تقسیم کیا جائے گا؟ کیا سارا مساکین کو دیا جائے گا؟

جواب

الحمد لله وحده، والصلاة والسلام على من لا نبي بعده!

عقیقہ کے گوشت کی تقسیم کے متعلق کوئی مخصوص شرعی قاعدہ مقرر نہیں کیا گیا۔ انسان کو اختیار ہے کہ وہ جس طرح مناسب سمجھے، تقسیم کر سکتا ہے۔ کچا گوشت بھی تقسیم کیا جاسکتا ہے اور پکا کر خود اور دوسروں کو کھانا بھی درست ہے، البتہ بہتر یہ ہے کہ اسے بھی قربانی کے گوشت کی طرح تین حصوں میں تقسیم کیا جائے:

۱. غرباء و مساکین۔ تاکہ فقراء اور نادار افراد مستفید ہو سکیں۔
 ۲. رشتہ دار و احباب۔ صلہ رحمی اور تعلقات کی مضبوطی کے لیے۔
 ۳. اپنے اہل و عیال۔ گھر میں پکا کر کھانے کے لیے۔
- لیکن یہ تقسیم ضروری نہیں بلکہ بہتر و مفید ہے، یعنی اگر کوئی شخص پورے گوشت کو فقراء میں تقسیم کر دے یا رشتہ داروں کو دے دے، تو بھی جائز ہے۔

عقیقہ کے گوشت کے متعلق تمام علماء و فقہائے کرام کا اس بات پر اتفاق ہے کہ عقیقہ کا گوشت کسی مخصوص طریقے سے تقسیم کرنے کی کوئی قید نہیں ہے، بلکہ قربانی / عام گوشت کی طرح جس طرح چاہیں استعمال اور تقسیم کر سکتے ہیں۔

لہذا عقیقہ کے گوشت کی کوئی مخصوص شرعی تقسیم نہیں ہے، البتہ مستحب یہ ہے کہ قربانی کے گوشت کی طرح تین حصے کیے جائیں: غرباء، رشتہ دار اور اپنے لیے۔ البتہ اگر کوئی شخص اسے کسی اور طریقے سے تقسیم کرے تو بھی جائز ہے، جیسے قربانی کے گوشت کی تقسیم میں بھی اختیار ہے۔

وآخر دعوانا أن الحمد لله رب العالمين

مفتيان كرام

فضيلة الشيخ عبد الحنان سامر ودي حفظه الله

فضيلة الشيخ ابو عدنان محمد منير قمر حفظه الله

فضيلة الشيخ ابو محمد عبد التار حماد حفظه الله

لَجْنَةُ الْعُلَمَاءِ لِلْإِفْتَاءِ
ULAMA FATWA COUNCIL

لَجْنَةُ
الْعُلَمَاءِ
لِلْإِفْتَاءِ